

गुजरात: आप जो शैंपू लगा रहे वो नकली तो नहीं! पकड़ में आया 16 लाख का Head & Shoulders Shampoo



ऑनलाइन शॉपिंग करने वालों के लिए सूरत से एक चौंकाने वाली घटना सामने आई है. शहर के अमरोली इलाके में पिछले 8 सालों से नकली हेड एंड शोल्डर शैंपू ऑनलाइन बेचा जा रहा था. इस गोरखधंधे का खुलासा तब हुआ जब कंपनी के एक सेल्स ऑफिसर को इसकी भनक लगी और उन्होंने अमरोली थाने में इसकी शिकायत दर्ज करवाई.

16 लाख 39 हजार रुपए का माल बरामद पुलिस ने तत्परता दिखाते हुए अमरोली क्षेत्र के वरियाव टी पॉइंट के पास स्थित एक गोदाम में छापा मारा. छापेमारी के दौरान पुलिस को नकली शैंपू से भरे 16 कार्टून, स्टीकर सहित कुल 16 लाख 39 हजार रुपए का माल बरामद हुआ. पुलिस ने मौके से नकली शैंपू ऑनलाइन बेचने वाले 50 वर्षीय हितेश धीरूभाई सेठ को गिरफ्तार किया, जो एक प्राइवेट कंपनी में सिर्फ 12 हजार की तनखाह पर क्लर्क के तौर पर काम करता था.

Source: <https://www.aajtak.in/india/gujarat/story/duplicate-head-and-shoulders-shampoo-surat-police-busted-racket-amroli-gujarat-lclnt-strc-2222389-2025-04-21>